

**Il-Bibbja: ktieb wiehed, żewġ Testmenti.**

**L-interpretazzjoni tat-Testment il-Qadim fil-Ġdid.**

**Minn Dun Paul Scberras.**

Il-mod kif kotba differenti, allura awturi differenti, jinterpretaw it-TQ fil-kitbiet tat-TĠ tagħhom iwarja. Wiehed għalhekk irid jieħu l-awtur partikulari u iktar u iktar lil min hu indirizzat it-tali ktieb huwa importanti ħafna.

Nieħdu l-eżempju tal-Evangelju ta' Ġwanni.

### **L-interpretazzjoni tal-Qadim fil-Ġdid**

➔ IL-ĦARUF TA' ALLA LI JNEĦHI D-DNUB TAD-DINJA

Il-kwistjoni tal-Ħaruf teħtieġ riflessjoni partikolari. Irridu nagħmlu attenzjoni speċjali għal kuncett li għadda minn interpretazzjoni shiħa fit-*Tliet Stages* tal-formazzjoni tat-tradizzjoni u tal-Evangelji. Ġwanni (1,29-34 – fejn il-Battista juri lil Ġesù bhala l-Ħaruf ta' Alla) nkiteb qrib is-sena 100 WK; 1Kor (5,7 – “Il-Ħaruf tagħna tal-Għid hu maqtul”) fil-bidu tal-56 WK imma dawn jinterpretaw il-kuncett tal-Ħaruf li nsibu f'Eż 12 u saħansitra dak li sar fi żmien Ġesù.

1) ✓ L-IKLA TAL-GĦID GĦADDIET MINN TIBDILIET MHUX HAŻIN SA ŻMIEN ĠESÙ:

- fil-ħsieb Lhudi, il-ħaruf tal-Għid ma kienx ħaruf sagrifikat. M'hemmx fl-Eż 12 li kellhom jissagrifikaw il-ħaruf! Qatlu l-ħrief (*kien aktar tard li l-verb użat hemm –xaħàt- sar verb tekniku għall-qtil tal-annimali għas-sagrificju*) jew il-gidien kull familja fi djarha (mhux fit-tempju jew fuq artal [dawn daħlu wara minħabba l-kontroll tal-purità tal-ħrief u d-demmm]) u hemm id-demmm tal-ħrief/gidien irġiel ta' sena kien aktar importanti mill-ħrief/gidien infushom. Fil-fatt l-aspett sagrifikali kien wiehed mill-inqas fl-importanza dak iż-żmien!

E.g., Ġetro jgħid lil Mosè jagħzel 70 anzjan biex jagħtu l-pariri u jsolvu l-problemi bejn il-poplu mhux biex joffru sacrificċji.

- Skont Eż 12,1-6 [5] - ➔ “Tistgħu tiegħu mill-mogħoż (*gidi*) jew min-nagħaġ (*ħaruf*)” imma fil-fatt dejjem il-ħaruf jissemma f’dan il-kuntest u qatt il-gidi. Imma mbagħad sa żmien Ġesù, l-aspett sagrifikali beda jinfiltra l-kuncett tal-ħaruf tal-Għid għax is-sacerdoti tat-tempju bdew joqtlu huma l-ħrief tal-Għid.

Malli l-insara bdew iqabblu lil Ġesù mal-ħaruf tal-Għid, malajr bdew jużaw termini sagrifikali għalih (1Kor 5,7 [=bidu 56 WK]: “Kristu, l-Ħaruf tagħna tal-Għid hu maqtul.”) Aktar mal-komunitajiet tal-insara fandu r-riflessjoni tagħhom fuq il-kuncett tal-ħaruf tal-Għid, il-funzjoni tal-Ħaruf *li jnehħi d-dnub tad-dinja* setgħet tiġi ngastata faċilment f’din l-idea.

✓ Veru li R-RABA’ EVANĠELJU GĦANDU HAFNA U HAFNA REFERENZI GĦAS-SIMBOLIŻMU TAL-GĦID, SPECJALMENT MARBUT MAL-MEWT TA’ ĠESÙ (għall-insara Ġesù huwa l-Ħaruf li b’demmu jnehħi d-dnub tad-dinja):

- \* Ġw 19,14 – Ġesù gie mislub fl-14 ta’ Nisàn/Marzu-April [l-ewwel xahar tas-sena Lhudija], f’*Jum it-Thejjija* tal-Għid f’12.00 (il-ħin li fih il-qassisin kienu joqtlu l-ħrief tal-Għid fit-Tempju ta’ Ġerusalemm)

- \* Fuq is-salib, Ġesù titressaqlu qasba tal-*issopu* ma’ xuftejh (19,29), bħalma l-Lhud kienu jċappsu l-koxox tal-bibien ta’ djarhom billi jbillu l-issopu fid-demmm (Eż 12,22).

- \* Is-suldat jinfed ġenb Ġesù, u l-Evangeliista jara l-Iskrittura sseħħ għax bħall-ħaruf tal-Għid ma kisrulu l-ebda għadma (19,36; Eż 12,46).

- \* L-Apokalissi huwa wkoll imdewwed b’referenzi għall-Ħaruf (5,6.9; 7,17; 15,3; 22,1)

✦ Imma mbagħad huwa aktarx vag dwar l-Ikla tal-Għid li Ġesù ċelebra mal-Appostli: “Qabel il-festa tal-Għid ... kienu għall-ikel” 13,1.2.29.

2) ➔ It-tieni, ĠESÙ INTERPRETA HU STESS L-IKLA U BIDDILHA AKTAR .... BIEX TAHA S-SENS TAL-GHOTJA FIH INNIFSU, mhux biss simbolu tad-demmi imraxxax mal-koxox tal-bibien: hu stess neħħa d-dnubiet tagħna, mhux kien sinjal biss (għalhekk: “Araw il-Ħaruf ta’ Alla li *jneħħi* d-dnubiet”). Veru li l-evangelisti jagħtu l-Aħħar Ċena kument Paskwali ċar (“kelli xewqa kbira li nagħmel dik l-Ikla tal-Għid magħkom qabel ma nbat” [Mt 26,17; Mk 14,12; Lq 22,8.15]), imma Ġesù jibdilha b’mod radikali u jagħtiha s-sens SAGRIFIKALI MARBUT MAT-TISLIB (fil-fatt Ġwanni hu vag fuq l-Ikla tal-Għid marbuta mal-Aħħar Ċena).

3) ☞ DIN IL-BIDLA ĠABET DIFFERENZA KBIRA BEJN L-IKLA TAL-GħID U L-EWKARISTIJA [l-istudjużi ma’ jaqblu xejn fuq jekk l-Aħħar Ċena kinitx Ikla tal-Għid, għax l-elementi li jissemmew fl-Evangelji huma kollha elementi ta’ *farewell meals*, mhux bilfors u biss tal-Ikla tal-Għid!]

L-Ikla tal-Għid kienet *ŽIKKARON* – mill-verb Lhudi *ž-k-r* = ftakar; Memorjal, fejn min jieħu sehem fiha jidhol f’komunjoni ma’ dak il-mument ta’ salvazzjoni. Fl-Ewkaristija nieħdu sehem f’Memorjal (“Aghmlu dan b’*TIFKIRA* tiegħi”) imma li jerga’ jgedded dik il-ġrajja salvifika, u allura nidhlu f’komunjoni mal-*PERSUNA* tal-Iben ta’ Alla fil-mument (“illum” bhala *ž-žmien* [*kairòs*] tar-*ready availability* tas-salvazzjoni) salvifiku tal-Passjoni, il-qawmien u l-glorifikazzjoni tiegħu.

Fil-fatt fl-ebda test li b’xi mod għandu x’jaqsam mal-Ewkaristija (tkattir tal-ħobż lill-5000 u lill-4000, kliem tal-Aħħar Ċena, Għemmaws, 1 Korintin, Pawlu fi Troas u fuq il-ġifen lejn Malta) ma jissemma l-ħaruf!

## Konkluzjoni

L-użu li t-TĠ jagħmel mit-TQ juri li

- ✘ l-Ġdid ma jistax jeżisti waħdu mingħajr il-Qadim;
- ✘ fil-Ġdid m'hemmx biss twettiq imma perfezzjonament tal-Qadim;
- ✘ il-Qadim dejjem isib il-qofol tiegħu fi Kristu Ġesù.